



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສູນກາງແນວລາວສ້າງຊາດ
 ຄະນະປະຈຳ

ເລກທີ... 04.../ຄປຈ
 ນະຄອນຫຼວງວຽງຈັນ, ວັນທີ.. 27.1.31.2020

ຄໍາແນະນໍາ

**ກ່ຽວກັບການສະຫຼອງວັນບຸນຕ່າງໆ ແລະ
 ປະຕິບັດບາງຮີດຄອງປະເພນີຂອງປະຊາຊົນລາວບັນດາຊົນເຜົ່າ**

ເຖິງ: ປະທານແນວລາວສ້າງຊາດ ນະຄອນຫຼວງວຽງຈັນ ແລະ ບັນດາແຂວງ ໃນທົ່ວປະເທດ

- ອີງຕາມແຈ້ງການຂອງຫ້ອງວ່າການສູນກາງພັກ ກ່ຽວກັບຄວາມເຫັນຊື່ນໍາຂອງຄະນະເລຂາທິການສູນກາງພັກຕໍ່ຮ່າງຄໍາແນະນໍາການປະຕິບັດຮີດຄອງປະເພນີຂອງບັນດາຊົນເຜົ່າ ໃນ ສປປ ລາວ ສະບັບເລກທີ 490/ຫສພ, ວັນທີ 11 ທັນວາ 2019;
- ອີງຕາມກົດໝາຍວ່າດ້ວຍແນວລາວສ້າງຊາດ ສະບັບປັບປຸງ ເລກທີ 49/ສພຊ, ວັນທີ 20 ມິຖຸນາ 2018;
- ອີງຕາມສະພາບການສະຫຼອງວັນບຸນຕ່າງໆ ແລະ ການປະຕິບັດຮີດຄອງປະເພນີຂອງປະຊາຊົນລາວບັນດາຊົນເຜົ່າ ໃນໄລຍະທີ່ຜ່ານມາ.

ສາທາລະນະລັດ ປະຊາທິປະໄຕ ປະຊາຊົນລາວ ມີ 50 ຊົນເຜົ່າ, ແຕ່ລະຊົນເຜົ່າມີວັດທະນະທໍາ, ຮີດຄອງ ປະເພນີ ແລະ ຄວາມເຊື່ອຕ່າງກັນ ໂດຍສະເພາະແມ່ນວັນບຸນຕ່າງໆ, ການສ້າງຄອບຄົວໃໝ່ ແລະ ຄວາມເຊື່ອຖື. ວັນບຸນຂອງແຕ່ລະຊົນເຜົ່າ ໄດ້ຈັດຕັ້ງການສະຫຼອງ ຕາມໄລຍະລະດູການແຕກຕ່າງກັນໃນແຕ່ລະປີ ແລະ ການປະຕິບັດບາງຮີດຄອງປະເພນີຂອງຕົນດ້ວຍຮູບການ ແລະ ເນື້ອໃນສະເພາະໃຜມັນ. ສິ່ງເຫຼົ່ານັ້ນ ມີຄວາມໝາຍສໍາຄັນ, ດໍາເນີນດ້ວຍບັນຍາກາດອັນເບີກບານມ່ວນຊື່ນ, ມີຄວາມສາມັກຄີຮັກແພງກັນ ແລະ ມີຄວາມສະຫງົບ ຮັກສາໄດ້ຮີດຄອງປະເພນີທີ່ເປັນເອກະລັກຂອງຊາດ ແລະ ຂອງບັນດາຊົນເຜົ່າ. ແຕ່ວ່າມີບາງຊົນເຜົ່າການສະຫຼອງວັນບຸນ ແລະ ການປະຕິບັດບາງຮີດຄອງປະເພນີ ຊໍ້າພັດສຸມໃສ່ບາງດ້ານເປັນຈຸດໜັກ, ແກ່ຍາວເວລາ ແລະ ມີກິດຈະກຳຈໍານວນໜຶ່ງທີ່ບໍ່ແທດເໝາະກັບຍຸກສະໄໝ ຈຶ່ງສົ່ງຜົນສະທ້ອນຕໍ່ການປົກປັກຮັກສາ ແລະ ເສີມຂະຫຍາຍວັດທະນະທໍາ ຮີດຄອງປະເພນີອັນດີງາມ ໃຫ້ຂະຫຍາຍຕົວ ແລະ ຄົງຕົວຄູ່ກັບຊາດ ແລະ ບັນດາຊົນເຜົ່າຢ່າງຍາວນານ.

ດັ່ງນັ້ນ, ເພື່ອຮັບປະກັນໃຫ້ການສະຫຼອງວັນບຸນຕ່າງໆ ແລະ ການປະຕິບັດບາງຮີດຄອງປະເພນີຂອງປະຊາຊົນລາວບັນດາຊົນເຜົ່າ ໃຫ້ມີຄວາມສະຫງົບເປັນລະບຽບຮຽບຮ້ອຍ, ປົກປັກຮັກສາ ແລະ ເສີມຂະຫຍາຍບັນດາຮີດຄອງປະເພນີ, ວັດທະນະທໍາຂອງຊາດ ແລະ ຂອງບັນດາຊົນເຜົ່າ, ຄະນະປະຈຳສູນກາງແນວລາວສ້າງຊາດ ໄດ້ອອກຄໍາແນະນໍາດັ່ງນີ້:

I. ຈຸດປະສົງ ແລະ ລະດັບຄາດໝາຍ

1. ເພື່ອອະນຸລັກ ແລະ ເສີມຂະຫຍາຍວັດທະນະທໍາ ຮີດຄອງປະເພນີອັນດີງາມ ແນໃສ່ເພີ່ມທະວີຄວາມສະໝັກສະໝໍຣອດ ແລະ ສາມັກຄີປອງດອງພາຍໃນຊົນເຜົ່າ ແລະ ລະຫວ່າງບັນດາຊົນເຜົ່າດ້ວຍກັນ ພ້ອມກັນຍົກສູງສະຕິ

ຄວາມເປັນເຈົ້າຕົນເອງ ຈັດຕັ້ງການສະຫຼອງວັນບຸນຕ່າງໆ ແລະ ດຳເນີນຮີດຄອງປະເພນີອື່ນໆ ໃຫ້ເປັນເອກະພາບ ທາງດ້ານເນື້ອໃນ, ຮູບການ, ວິທີການແລະ ເວລາ.

2. ເພື່ອຫຼຸດຜ່ອນພຶດຕິກຳທີ່ບໍ່ເຄົາລົບວັດທະນະທຳ ຮີດຄອງປະເພນີອື່ນດີງາມ ເປັນການບຸກທະລູທາງດ້ານຈົນ ຕະນາການ ແລະ ແກ້ໄຂສິ່ງກົດຂວາງໃນສະພາບແວດລ້ອມ ເສດຖະກິດຕະຫຼາດ ແລະ ການເຊື່ອມໂຍງສາກົນຕໍ່ ການພັດທະນາໃນເງື່ອນໄຂປັດຈຸບັນ.

II. ເນື້ອໃນ

1. ການສະຫຼອງວັນບຸນຕ່າງໆ

ການດຳລົງຊີວິດຂອງປະຊາຊົນລາວບັນດາຊົນເຜົ່າໃນທ້ອງຖິ່ນຕ່າງໆ ແມ່ນຕິດພັນກັບການປະຕິບັດວັດ ທະນະທຳ ຮີດຄອງປະເພນີອື່ນດີງາມ ໂດຍສະເພາະແມ່ນວັນບຸນຕ່າງໆ ທີ່ຈັດຂຶ້ນເປັນໄລຍະ, ເວລາ, ມີເນື້ອໃນ, ຮູບການ, ກິດຈະກຳ ແລະ ວິທີການ ອັນແນ່ນອນ ທົ່ວໄປແລ້ວແຕ່ລະວັນບຸນແມ່ນມີຄວາມໝາຍສຳຄັນ. ການຈັດ ຕັ້ງສະຫຼອງວັນບຸນຕ່າງໆຂອງບັນດາຊົນເຜົ່າ ສ່ວນຫຼາຍແມ່ນດ້ວຍຮູບການຄອບຄົວ ແລະ ບາງຄັ້ງກໍມີທັງຮວມໝູ່ຢູ່ ໃນບາງທ້ອງຖິ່ນ.

ການຈັດຕັ້ງສະຫຼອງວັນບຸນຕ່າງໆ ແບບຮວມໝູ່ ຫຼື ຈັດເທດສະການວັນບຸນຢູ່ໃນທ້ອງຖິ່ນໃດໜຶ່ງນັ້ນ ແມ່ນ ຈະຕ້ອງມີແຜນການ, ມີໜັງສືສະເໜີຂອງພາກສ່ວນ ຫຼື ຜູ້ຕາງໜ້າ ທີ່ມີຈຸດປະສົງຈັດການສະຫຼອງວັນບຸນເພື່ອຍື່ນ ໃຫ້ແນວລາວສ້າງຊາດ ແລະ ຂະແໜງການກ່ຽວຂ້ອງຂັ້ນທ້ອງຖິ່ນນັ້ນ ເປັນບ່ອນອີງຄືນຄວາ ແລະ ລາຍງານຕໍ່ຄະນະ ພັກ ແລະ ອົງການປົກຄອງ ພິຈາລະນາອະນຸມັດ. ໃນຂໍ້ຕົກລົງອະນຸມັດຈັດງານ ແລະ ແຕ່ງຕັ້ງອະນຸກຳມະການດ້ານ ຕ່າງໆ ຈະຕ້ອງລະບຸແຈ້ງ ໄລຍະ, ເວລາ ແລະ ກິດຈະກຳ ທີ່ສອດຄ່ອງກັບວັດທະນະທຳ ຮີດຄອງປະເພນີຂອງ ຊົນເຜົ່າ ເຮັດໃຫ້ການກະກຽມ ແລະ ສະຫຼອງມີຄວາມສະດວກ; ພ້ອມກັນນີ້ ເພື່ອໃຫ້ການສະຫຼອງມີຈຸດສຸມອົງການ ປົກຄອງຂັ້ນນັ້ນອາດຈະອະນຸມັດໃຫ້ຈັດງານພຽງແຕ່ຈຸດໜຶ່ງຕໍ່ປີ.

ການສະຫຼອງວັນບຸນແມ່ນແນໃສ່ປົກປັກຮັກສາ, ອະນຸລັກ ແລະ ສົ່ງເສີມກິດຈະການ, ກິດຈະກຳທີ່ເປັນ ເອກະລັກວັດທະນະທຳ ຮີດຄອງປະເພນີອື່ນດີງາມຂອງຊາດ ແລະ ຊົນເຜົ່າ ເຊັ່ນ: ກິດຈະກຳພິທີກຳຂອງບຸນ, ວິຖີ ຊີວິດ, ການນຸ່ງຖື, ສິລະປະການສະແດງ, ເດີນແບບອາພອນເພດຊົງຊົນເຜົ່າ, ການຂັບລຳ, ນຳໃຊ້ເຄື່ອງດົນຕີ: ສີຊໍ, ແຄນ, ປີ, ຊຸ່ຍ; ແຂ່ງຂັນກິລາພື້ນບ້ານ, ກິລາສັດ, ອາຫານ, ເຄື່ອງດື່ມ, ຢາສະໝຸນໄພ; ຈັດຕະຫຼາດວາງສະແດງ ແລະ ຂາຍຜົນຜະລິດກະສິກຳ, ເຄື່ອງຫັດຖະກຳ ແລະອື່ນໆ ໃຫ້ບັນດາຄອບຄົວຂອງຊົນເຜົ່າຕ່າງໆ ພາຍໃນບ້ານ ແລະ ບ້ານໃກ້ຄຽງ ຂຸດຄົ້ນນຳໃຊ້ມູນເຊື້ອພູມປັນຍາ ແລະ ຄວາມເປັນເຈົ້າການພັດທະນາແກ້ໄຂຄວາມທຸກຍາກ;

ໃນໄລຍະເວລາສະຫຼອງວັນບຸນຕ່າງໆຂອງບັນດາຊົນເຜົ່າ ໃຫ້ຖືເປັນໂອກາດສຳຄັນໃນການໂຄສະນາ, ເຜີຍ ແຜ່, ສຶກສາອົບຮົມ, ຮຽນຮູ້ມູນເຊື້ອ ແລະ ຜົນງານທາງດ້ານວັດທະນະທຳ, ຮີດຄອງປະເພນີອື່ນດີງາມ ເພື່ອປົກປັກ ຮັກສາ ແລະ ສົ່ງເສີມໃຫ້ຂະຫຍາຍຕົວ, ອັນອ່ອນຫຍັບທີ່ບໍ່ສອດຄ່ອງກັບການພັດທະນາໃນຍຸກສະໄໝໃໝ່ນັ້ນແມ່ນ ໃຫ້ແກ້ໄຂ ແລະ ກຳຈັດຢ່າງຈິງຈັງ. ແນໃສ່ເຊິດຊຸສິດເປັນເຈົ້າ, ເສີມສ້າງຄວາມເປັນເອກະພາບ, ຄວາມສະເໝີພາບ ແລະ ຄວາມສາມັກຄີປອງດອງໃຫ້ແໜ້ນແຟ້ນ.

ເອົາໃຈໃສ່ປ້ອງກັນຄວາມສະຫງົບ ແລະ ຄວາມປອດໄພໃນໄລຍະເວລາກ່ອນ ແລະ ຫຼັງການຈັດຕັ້ງ ສະຫຼອງວັນບຸນໃນຄອບຄົວ ແລະ ຮວມໝູ່. ຫຼຸດຜ່ອນການຫຼົ້ນກິນຟຸມເພືອຍ, ຕື່ມເຫຼົ້າເມົາສຸລາ, ບໍ່ມື້ວສຸມສິ່ງລາ ມົກ, ບໍ່ຫຼົ້ນການພະນັນ, ບໍ່ໃຫ້ປະວຽກງານ, ການຮຽນ, ການຜະລິດ, ການສ້າງສາພັດທະນາ ແລະອື່ນໆ. ເວລາດຳ ເນີນພິທີກຳຕ່າງໆບໍ່ໃຫ້ຍິງປືນ, ບໍ່ຈູດໝາກກະໂພກ ແລະ ສ້າງສິ່ງທີ່ມີສຽງແຕກດັງ;

ສຳລັບຊົນເຜົ່າມົ້ງ ມີວັນບຸນ ຊື່ເອີ້ນວ່າ ບຸນນໍ່ເປ້ເຈົ້າ (ບຸນກິນຈຽງ) ຕາມພາສາຂອງຊົນເຜົ່າມົ້ງ ນັບແຕ່ວັນ ອອກຄຳແນະນຳສະບັບນີ້ເປັນຕົ້ນໄປ ໃຫ້ມີຄວາມເປັນເອກະພາບໃນການຈັດບຸນນໍ່ເປ້ເຈົ້າ ໂດຍເລີ່ມຈາກການສົ່ງປີ ເກົ້າ ແລະ ຕ້ອນຮັບປີໃໝ່ໃນຕອນແລງແຮມ 14 ຄ່ຳ ເດືອນຈຽງ (ເດືອນ 1) ປີ ພສ ກົງກັບເດືອນ ທັນວາ (ເດືອນ 12) ປີ ຄສ, ເວລາຈັດບຸນນໍ່ເປ້ເຈົ້າ ແມ່ນ 03 ວັນ ນັບແຕ່ວັນຂຶ້ນໃໝ່ 1 ຄ່ຳ, 2 ຄ່ຳ ແລະ 3 ຄ່ຳຂອງເດືອນຍີ (ເດືອນ 2) ປີ ພສ. ການສະຫຼອງວັນບຸນເພື່ອໃຫ້ມີບັນຍາກາດສ້າງສັນສາມັກຄີຮັກແພງ, ມີຄວາມເບີກບານມ່ວນ

ຊຶ່ງ ທັງເປັນການຊຸກຍູ້ການສ້າງສາພັດທະນາເສດຖະກິດ, ສັງຄົມ ແລະ ຄອບຄົວ ອາດຈະຈັດການສະຫຼອງຮວມໝູ່ ຫຼື ຈັດເທດສະການນີ້ເປັນເຈົ້າຢູ່ບາງຈຸດຂອງທ້ອງຖິ່ນ ຕາມຄວາມເໝາະສົມ.

2. ການສ້າງຄອບຄົວໃໝ່

ການສ້າງຄອບຄົວໃໝ່ແມ່ນເປັນກົດເກນຂອງສັງຄົມມະນຸດ ແຕ່ລະຊົນເຜົ່າມີຮູບແບບ ແລະ ວິທີການສ້າງ ຄອບຄົວໃໝ່ແຕກຕ່າງກັນ ເຖິງຢ່າງໃດ ກໍໃຫ້ປະຕິບັດກົດປະເພນີ ແລະ ສິ່ງເສີມວັດທະນະທຳຮີດຄອງປະເພນີໃນ ການສ້າງຄອບຄົວໃໝ່ທີ່ເປັນມູນເຊື້ອອັນດີງາມຂອງຕົນ ຕິດພັນກັບການປະຕິບັດບັນດາກົດໝາຍ ເຊັ່ນ: ກົດໝາຍ ວ່າດ້ວຍຄອບຄົວ, ກົດໝາຍວ່າດ້ວຍການພັດທະນາ ແລະ ປົກປ້ອງແມ່ຍິງລາວ ແລະ ກົດໝາຍອື່ນໆ ຂອງ ສປປ ລາວ ແນໃສ່ຮັບປະກັນການສ້າງຄວາມສະເໝີພາບ, ຄວາມສາມັກຄີປອງດອງ, ການໃຫ້ຄວາມສຳຄັນ ແລະ ສິດທິ ເທົ່າທຽມກັນ ລະຫວ່າງຊາຍ ແລະ ຍິງ ຢູ່ໃນຄອບຄົວ ແລະ ສັງຄົມ, ການເລືອກ ແລະ ສະໝັກໃຈເປັນຜົວເມຍ, ການປະກອບອາຊີບ ແລະ ອື່ນໆ.

ເພີ່ມທະວີການຕ້ານ ແລະ ສະກັດກັ້ນການສ້າງຄອບຄົວໃໝ່ທີ່ບໍ່ຖືກຕ້ອງຕາມລະບຽບກົດໝາຍວາງອອກ ເຊັ່ນ: ການສ້າງຄອບຄົວແບບບໍ່ສະໝັກໃຈ, ການແຕ່ງດອງແອບແຝງ, ການຄ້າມະນຸດ, ການຄ້າໂສເພນີ, ການປະຕິ ບັດບາງຮີດຄອງປະເພນີມີລັກສະນະເກົ່າແກ່ ບໍ່ສອດຄ່ອງກັບຍຸກສະໄໝ ແລະ ອື່ນໆ.

3. ຄວາມເຊື່ອຖືຕ່າງໆ

ການປະຕິບັດຄວາມເຊື່ອຖື ແມ່ນຄວາມຮຽກຮ້ອງຕ້ອງການທາງດ້ານຈິດໃຈ ແລະ ມະໂນທຳຂອງປະຊາ ຊົນລາວບັນດາຊົນເຜົ່າ ມາເປັນເວລາຍາວນານເຖິງປັດຈຸບັນ. ການປະຕິບັດຄວາມເຊື່ອຖືອັນໃດກໍລ້ວນແຕ່ແມ່ນສິ່ງ ທີ່ດີ ແຕ່ຈະຕ້ອງໃຫ້ສອດຄ່ອງກັບແນວທາງນະໂຍບາຍ, ລັດຖະທຳມະນູນ, ກົດໝາຍ, ກົດລະບຽບ, ມີລັກສະນະ ວິທະຍາສາດ, ລັກສະນະມະຫາຊົນ ໂດຍສະເພາະແມ່ນວັດທະນະທຳ ຮີດຄອງປະເພນີອັນດີງາມ ແລະ ບໍ່ສົ່ງຜົນ ກະທົບຕໍ່ການດຳລົງຊີວິດຂອງປະຊາຊົນ.

ການປົງສົບສິ່ງສະການ (ຊາປະນະກິດສົບ) ແມ່ນງານທີ່ເກີດຂຶ້ນໂດຍບັງເອີນທີ່ບໍ່ສາມາດຫຼີກລ້ຽງໄດ້ ແຕ່ ລະຊົນເຜົ່າມີຮີດຄອງປະເພນີໃນການຄົບຖ້ວນຕາມຄວາມເຊື່ອຖືທີ່ເໝາະສົມ ແຕ່ວ່າໃຫ້ພະຍາຍາມດຳເນີນພິທີທາງ ການ ແລະ ພິທີກຳທີ່ກະທັດຮັດ, ມີຄວາມປອດໄພທາງດ້ານສິ່ງແວດລ້ອມ, ສຸຂາອະນາໄມ, ວັດທະນະທຳ, ຖານະ, ທັງປະຢັດຊັບສິນເປັນເງິນ, ວັດຖຸ, ສັດລ້ຽງ, ທີ່ດິນ, ເວລາ ແລະ ອື່ນໆ. ເອົາໃຈໃສ່ເບິ່ງແຍງຊ່ວຍເຫຼືອຊຶ່ງກັນ ແລະ ກັນ ດ້ວຍຄວາມເມດຕາ, ຈັນຍາບັນ, ຈັນຍາທຳ ແລະ ນ້ຳໃຈມະນຸດສະທຳ.

ເອົາໃຈໃສ່ປ້ອງກັນຄວາມສະຫງົບ ແລະ ຄວາມເປັນລະບຽບຮຽບຮ້ອຍຢູ່ໃນງານດັ່ງກ່າວ. ບໍ່ສວຍໃຊ້ຮູບ ການຕ່າງໆນາໆ ທາງຮີດຄອງປະເພນີທີ່ບໍ່ເໝາະສົມ ອັນຈະກໍ່ໃຫ້ແຕກແຍກຄວາມສາມັກຄີ; ການດຳເນີນພິທີກຳຮີດ ຄອງປະເພນີບໍ່ໃຫ້ຍິ່ງປົນ ແລະ ຈຸດເຜົາສິ່ງມີສຽງແຕກດັງ; ບໍ່ໃຫ້ເອົາເຮືອນດີເປັນບ່ອນກິນ ແລະ ດື່ມ ຟຸມເພືອຍ, ຫຼິ້ນການພະນັນ, ເສບສິ່ງມີທາດມົນເມົາ ແລະ ຢາເສບຕິດ.

III. ການຈັດຕັ້ງປະຕິບັດ

1. ຄະນະພັກ ຄະນະປະຈຳສູນກາງແນວລາວສ້າງຊາດ ສົມທົບບັນດາຄະນະຂອງພັກ, ບັນດາຄະນະພັກກະ ຊວງ, ອົງການຈັດຕັ້ງມະຫາຊົນຂັ້ນສູນກາງ ແລະ ພາກສ່ວນທີ່ກ່ຽວຂ້ອງຈັດຕັ້ງເຊື່ອມຊຶມເນື້ອໃນຈິດໃຈ ຄຳແນະນຳ ສະບັບນີ້ໃຫ້ເລິກເຊິ່ງ ແລະ ທົ່ວເຖິງ;

2. ແນວລາວສ້າງຊາດນະຄອນຫຼວງວຽງຈັນ ແລະ ບັນດາແຂວງ ຈຶ່ງປະສານສົມທົບກັບຄະນະພັກ, ອົງການ ປົກຄອງ, ຂະແໜງການພາຍໃນ, ຂະແໜງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ, ປ້ອງກັນຊາດ, ປ້ອງກັນ ຄວາມສະຫງົບ, ກຳມະການແນວລາວສ້າງຊາດ, ຜູ້ຊົງຄຸນວຸດທິ ແລະ ພາກສ່ວນຕ່າງໆ ໂຄສະນາເຜີຍແຜ່ຄຳແນະນຳ

ສະບັບນີ້ໃຫ້ພະນັກງານ, ທະຫານ, ຕໍາຫຼວດ ແລະ ປະຊາຊົນລາວບັນດາຊົນເຜົ່າ ມີຄວາມຮັບຮູ້ເຂົ້າໃຈເລິກເຊິ່ງ, ມີຄວາມຕື່ນເຕັ້ນເປັນເຈົ້າການເຂົ້າຮ່ວມຈັດຕັ້ງປະຕິບັດຕົວຈິງ;

3. ແນວລາວສ້າງຊາດແຕ່ລະຂັ້ນ, ກໍາມະການແນວລາວສ້າງຊາດ ແລະ ຜູ້ຊົງຄຸນຈຸດທິ ໃຫ້ສົມທົບກັບພາກສ່ວນກ່ຽວຂ້ອງ ຕິດຕາມກວດກາ, ຊຸກຍູ້ ແລະ ປະເມີນຜົນການຈັດຕັ້ງປະຕິບັດໃນແຕ່ລະປີ, ແນໃສ່ກໍາແໜ້ນສະພາບຄວາມເປັນຈິງ ເພື່ອສຶກສາອົບຮົມ ເພີ່ມທະວີຄວາມສາມັກຄີປອງດອງພາຍໃນຊົນເຜົ່າ ແລະ ລະຫວ່າງຊົນເຜົ່າຕ່າງໆ ໃຫ້ເປັນອັນໜຶ່ງອັນດຽວທີ່ແໜ້ນແຖ່ນ, ເຊີດຊູຈິດໃຈປົກປັກຮັກສາ ແລະ ເສີມຂະຫຍາຍວັດທະນະທໍາ ຮີດຄອງປະເພນີອັນດີງາມໃຫ້ເຕີບໃຫຍ່ຂະຫຍາຍຕົວ, ຄົງຕົວຄູ່ກັບຊາດ ແລະ ຊົນເຜົ່າຢ່າງຍາວນານ. ພ້ອມທັງມີການປັບປຸງ, ແກ້ໄຂຈຸດອ່ອນຄົງຄ້າງ ແລະ ສິ່ງຫຍໍ້ທ້າທາຍຕ່າງໆ ທີ່ອັດຕັນໃຫ້ມີຄວາມທະລຸລົງ.

4. ກົມຊົນເຜົ່າ ສູນກາງແນວລາວສ້າງຊາດ ເປັນໃຈກາງປະສານສົມທົບແນວລາວສ້າງຊາດຂັ້ນທ້ອງຖິ່ນ ແລະ ພາກສ່ວນຕ່າງໆ ເພື່ອຕິດຕາມກວດກາ, ສະຫຼຸບສັງລວມສະພາບການຈັດຕັ້ງຜັນຂະຫຍາຍເນື້ອໃນຈິດໃຈຄໍາແນະນໍາສະບັບນີ້ ໂດຍລາຍງານຜົນສໍາເລັດ, ຄວາມສະດວກ ແລະ ຫຍຸ້ງຍາກ ໃຫ້ຂັ້ນເທິງຮັບຊາບ ແລະ ຂໍທິດຊີ້ນໍາຕໍ່ການປັບປຸງ ແລະ ແກ້ໄຂບັນຫາໃຫ້ເໝາະສົມ, ວ່ອງໄວ ແລະ ທັນການ.

ຄະນະປະຈໍາສູນກາງແນວລາວສ້າງຊາດ



ປອ ໄຊສົມພອນ ພົມວິຫານ

ບ່ອນສົ່ງ:

- ຫ້ອງວ່າການສູນກາງພັກ 1 ສະບັບ
- ຫ້ອງວ່າການສໍານັກງານນາຍົກລັດຖະມົນຕີ 1 ສະບັບ
- ຫ້ອງວ່າການສໍານັກງານປະທານປະເທດ 1 ສະບັບ
- ຄະນະເລຂາທິການສະພາແຫ່ງຊາດ 1 ສະບັບ
- ຮອງປະທານສູນກາງແນວລາວສ້າງຊາດ 7 ສະບັບ
- ສໍາເນົາ 1 ສະບັບ
- **ແນວລາວສ້າງຊາດນະຄອນຫຼວງວຽງຈັນ**
- **ບັນດາແຂວງ** ບ່ອນລະສະບັບ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສູນກາງແນວລາວສ້າງຊາດ
 ຫ້ອງການ

ເລກທີ 139 /ຫກ
 ນະຄອນຫຼວງວຽງຈັນ, ວັນທີ 24/5/2020

ແຈ້ງການ

ເຖິງ: ແນວລາວສ້າງຊາດນະຄອນຫຼວງວຽງຈັນ ແລະ ບັນດາແຂວງໃນຂອບເຂດທົ່ວປະເທດ.

ເລື່ອງ: ການຈັດຕັ້ງປະຕິບັດຄຳແນະນຳການສະເຫຼີມສະຫຼອງວັນບຸນປະເພນີຂອງປະຊາຊົນລາວ
 ບັນດາເຜົ່າ.

- ອີງຕາມຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວຂອງຫ້ອງການສູນກາງແນວລາວສ້າງຊາດ ສະບັບເລກທີ 068/ຄປຈ, ລົງວັນທີ 8 ກັນຍາ 2017.
- ອີງຕາມ ຄຳແນະນຳຂອງຄະນະປະຈຳສູນກາງແນວລາວສ້າງຊາດ ເລກທີ 047/ຄປຈ, ລົງວັນທີ 27 ມີນາ 2020 ກ່ຽວກັບການສະເຫຼີມສະຫຼອງວັນບຸນຕ່າງໆ ແລະ ປະຕິບັດບາງຮີດຄອງປະເພນີຂອງປະຊາຊົນລາວບັນດາເຜົ່າ.

ຫ້ອງການສູນກາງແນວລາວສ້າງຊາດ ຂໍຖືເປັນກຽດແຈ້ງມາຍັງແນວລາວສ້າງຊາດນະຄອນຫຼວງວຽງຈັນ ແລະ ບັນດາແຂວງໃນຂອບເຂດທົ່ວປະເທດ ຊາບວ່າ ປະຈຸບັນຄະນະປະຈຳສູນກາງແນວລາວສ້າງຊາດ ໄດ້ອອກຄຳແນະນຳເລກທີ 047/ຄປຈ, ລົງວັນທີ 27 ມີນາ 2020 ກ່ຽວກັບການສະເຫຼີມສະຫຼອງວັນບຸນຕ່າງໆ ແລະ ການປະຕິບັດບາງຮີດຄອງປະເພນີຂອງປະຊາຊົນລາວບັນດາເຜົ່າ.

ສະນັ້ນ, ໃຫ້ແນວລາວສ້າງຊາດນະຄອນຫຼວງວຽງຈັນ, ແນວລາວສ້າງຊາດບັນດາແຂວງໃນຂອບເຂດທົ່ວປະເທດ ແລະ ພາກສ່ວນກ່ຽວຂ້ອງ ນຳເອົາເນື້ອໃນຄຳແນະນຳດັ່ງກ່າວ ໄປຈັດຕັ້ງໂຄສະນາ, ເຜີຍແຜ່ ແລະ ຜັນຂະຫຍາຍໃຫ້ເລິກເຊິ່ງ ແລະ ກວ້າງຂວາງ ໃນຂອບເຂດຄວາມຮັບຜິດຊອບຂອງຕົນ. ພ້ອມດຽວກັນນັ້ນ, ກໍໃຫ້ເອົາໃຈໃສ່ການຕິດຕາມກວດກາ, ຊຸກຍູ້ ແລະ ປະເມີນຜົນການຈັດຕັ້ງປະຕິບັດໃນແຕ່ລະໄລຍະເປັນປົກກະຕິ ພ້ອມທັງລາຍງານໃຫ້ກົມຊົນເຜົ່າ ສູນກາງແນວລາວສ້າງຊາດ ເພື່ອສະຫຼຸບສັງລວມລາຍງານຂຶ້ນເທິງຊາບທຸກໆປີ.

ດັ່ງນັ້ນ, ຈຶ່ງແຈ້ງມາຍັງແນວລາວສ້າງຊາດຂັ້ນຕ່າງໆ ແລະ ພາກສ່ວນກ່ຽວຂ້ອງ ເພື່ອຊາບ ແລະ ເປັນເຈົ້າການຈັດຕັ້ງປະຕິບັດໃຫ້ໄດ້ຮັບຜົນດີ.

ຫົວໜ້າຫ້ອງການ



ດຣ.ຈັນເພັງ ສຸດທິວິງ